



கோதுமை மாவின் விலையும் உயர்வு

கோதுமை மாவின் விலையும் இன்று முதல் அதிகரிக்கின்றது. இதன்படி ஒரு கிலோ கோதுமை மாவின் விலை 35 ரூபாவால் அதிகரிக்கப்படுகின்றது என செரண்டிப் நிறுவனம் தெரிவித்துள்ளது. இதேவேளை, ஒரு கிலோ கோதுமை மாவின் விலை 40 ரூபாவால் அதிகரிக்கப்பட உள்ளது என பீரீமா நிறுவனம் தெரிவித்துள்ளது.

ஓட்டோ கட்டணமும் அதிகரிப்பு

எரிபொருள் விலை அதிகரிக்கப்பட்டுள்ள நிலையில், ஓட்டோ கட்டணத்தையும் அதிகரிக்குமாறு கோரிக்கை விடுக்கப்பட்டுள்ளது. இதன்படி ஆரம்ப கட்டணத்தை 80 ரூபாவாகவும், அதன்பின்னர் ஒரு கிலோமீட்டருக்கு 50 ரூபாவையும் நிர்ணயிக்குமாறு யோசனை முன்வைக்கப்பட்டுள்ளது. லங்கா ஐ.ஓ.சி. நிறுவனம் எரிபொருள்களின் விலையை அதிகரித்துள்ள நிலையில், இலங்கை பெற்றோலியக் கூட்டுத் தாபனமும் விரைவில் அதிகரிப்பை மேற்கொள்ளும் எனத் தகவல்கள் வெளியாகியுள்ளன.

குடும்ப ஆட்சிக்கு விரைவில் முடிவு!



சீறுகின்றார் விமல்

இலங்கையில் இனி குடும்ப ஆட்சிக்கு இடமில்லை. குடும்ப ஆட்சி என்பது இம்முறையுடன் முடிவுக்கு வரும். - இவ்வாறு தேசிய சுதந்திர முன்னணியின் தலைவரும் முன்னாள் அமைச்சருமான விமல் வீரவன்சு தெரிவித்தார்.

அதிகரிக்கின்றது பாணின் விலை!

பாண் உட்பட அனைத்து பேக்கரிப் பொருள்களின் விலைகளும் அதிகரிக்கப்பட உள்ளன. இன்று நள்ளிரவு முதல் குறித்த விலை அதிகரிப்பு அமுல்படுத்தப்பட தீர்மானிக்கப்பட்டுள்ளது என அகில இலங்கை பேக்கரி உரிமையாளர்கள் சங்கம் தெரிவித்துள்ளது. இது தொடர்பில் இலங்கை பேக்கரி உரிமையாளர்கள் சங்கத்தின் தலைவர் என்.கே. ஜயவர்தன தெரிவிக்கையில் - மா வழங்கும் நிறுவனங்கள் மாவின் விலையை 35 - 40 ரூபாவால் அதிகரித்துள்ளன. இதன் காரணமாக பேக்கரிப்

ஆட்சி மாறியதும் தண்டனை உறுதி

மரிக்கார் எம்.பி. தெரிவிப்பு



நாட்டின் பிரதான எதிர்க்கட்சியான ஐக்கிய மக்கள் சக்தியின் தலைமையகத்தின் மீது தாக்குதல் நடத்தி அரசு வரலாற்றுத்தவறைச் செய்துவிட்டது. நாட்டில் ஆட்சி மாற்றம் இடம்பெற்றதன் பின்னர், இந்தத் தாக்குதலில் ஈடுபட்டவர்களுக்கு தண்டனையை நிச்சயமாக வழங்குவோம்.

ஆட்சியைக் கவிழ்க்க இடமளிக்கமாட்டோம்!

அமைச்சர் நாமல் திட்டவாட்டம்



எமது ஆட்சி பலமாகவே இருக்கின்றது. பொருளாதார ரீதியில்தான் நாம் சவால்களை எதிர்நோக்கியுள்ளோம். இந்நிலையில், ஆட்சி கவிழ ஒருபோதும் இடமளியோம். பொருளாதாரப் பிரச்சினைக்கு முடிவு காண்பதே எமது திட்டம். - இவ்வாறு அமைச்சர் நாமல் ராஜபக்ஷ தெரிவித்தார். தேசிய அரசமைப்பது தொடர்பில் அரசு எந்தவொரு முடிவையும் எடுக்கவில்லை என்றும், எதிர்ணி தர்பில் இருந்தே இவ்வாறான தகவல்கள் பரப்பப்பட்டு வருகின்றன என்றும் அவர் சுட்டிக்காட்டினார்.

தற்போதைய பேரவலத்துக்கு நல்லாட்சியே முழுக்காரணம்!

மைத்திரிக்கு எஸ்.பி. சாட்டையடி



இலங்கையில் தற்போது ஏற்பட்டுள்ள பேரவல நிலைமைக்குக் கடந்த நல்லாட்சி அரசே முழுமையாகப் பொறுப்புக்கூற வேண்டும். - இவ்வாறு அமைச்சர் எஸ்.பி. திலாநாயக்க தெரிவித்தார். நல்லாட்சியில் மக்கள் மகிழ்ச்சியாக வாழ்ந்தனர் எனவும், நாட்டின் தற்போதைய நிலைமைக்கு இந்த அரசின் நடவடிக்கைகளே பொறுப்பு எனவும் மைத்திரிபால சிறிசேன

குறிப்பிட்டிருந்தார். இதற்குப் பதிலடி கொடுக்கும் வகையிலேயே எஸ்.பி. திலாநாயக்க மேற்கண்டவாறு ஊடகங்களிடம் கூறினார். அவர் மேலும் தெரிவிக்கையில், நல்லாட்சியின் முறையற்ற தீர்மானங்களால்தான் நாட்டில் இந்த நிலைமை ஏற்பட்டுள்ளது. அன்று ஏற்பட்ட தாக்கங்களே இன்றளவிலும் எதிரொலிக்கின்றன.

பதவிகளைத் தூக்கியெறிந்துவிட்டு வீதியில் இறங்கிப் போராடத் தயார்

சு.கவின் செயலர் தயாசிறி அதிரடி அறிவிப்பு

நாட்டை மீட்டெடுக்க எந்தவொரு தியாகத்தையும் செய்வதற்கு நாம் தயார். தேவையான நேரத்தில் பதவிகளைத் துறந்துவிட்டு, மக்களோடு மக்களாக வீதியில் இறங்கிப் போராடுவோம். - இவ்வாறு ஸ்ரீலங்கா சுதந்திரக்கட்சியின் பொதுச் செயலாளரும் இராஜாங்க அமைச்சருமான தயாசிறி ஜயசேகர தெரிவித்தார்.

கொழும்பில் நேற்று நடைபெற்ற ஸ்ரீலங்கா சுதந்திரக் கட்சியின் கொழும்பு மாவட்ட மாநாட்டில் கலந்துகொண்டு உரையாற்றுகையிலேயே அவர் மேற்கண்டவாறு கூறினார். அவர் மேலும் தெரிவித்ததாவது:- அரசில் நாம் அங்கம் வகித்தாலும் பங்காளிக் கட்சிகளுடனான எமது



கச்சதீவு திருவிழாவில் பங்கேற்க இந்திய பக்தர்கள் 80 பேர் வருகை



(ந.லோகதயாளன்) கச்சதீவு புனித அந்தோனியார் ஆலயத் திருவிழாவில் கலந்து

சர்வதேச நாணய நிதியத்தின் இரு பிரதானிகள் இலங்கைகளுக்கு

சர்வதேச நாணய நிதியத்தின் இரு பிரதானிகள் எதிர்வரும் 14ஆம் திகதி இலங்கை வரவுள்ளனர். இலங்கை அரசால் விடுக்கப்பட்ட அழைப்பின் பிரகாரமே அவர்கள் இங்கு வருகின்றனர். சர்வதேச நாணய நிதியத்தின் பிரதிநிதிகள் ஜனாதிபதி கோட்டாபய ராஜபக்ஷ, நிதி அமைச்சர் பஸில் ராஜபக்ஷ உள்ளிட்ட தரப்பினருடன் பேச்சுகளை முன்னெடுக்கவுள்ளனர்.

The Grand Bridal Show in Jaffna

BRIDAL FASHION SHOW

JAFFNA 2022

10th of March 2022 at Chelva Palace

Contact us 076 9759197

ஆட்சி மாறியதும்

(முதலாம் பக்கத் தொடர்ச்சி)
- இவ்வாறு ஐக்கிய மக்கள் சக்தியின் நாடாளுமன்ற உறுப்பினர் எஸ்.எம். மரிக்கார் தெரிவித்தார்.

நாட்டில் நிலவும் எரிச்சல்தீர் பிரச்சினை தொடர்பில் ஐக்கிய மக்கள் சக்தியினரால் கொண்டுவரப்பட்ட சபை ஒத்திவைப்பு வேளை பிரேரணை மீதான நேற்றைய விவாதத்தில், அக்கட்சியின் தலைமையகத்தில் மேற்கொள்ளப்பட்ட முட்டைத் தாக்குதல் தொடர்பிலும் பலர் உரையாற்றியிருந்தனர்.

இதில் மரிக்கார் எம்.பி. மேலும் தெரிவிக்கையில்,

ஜனாதிபதியின் இல்லத்தின் முன்பாக ஹிருணிகா போராட்டத்தில் ஈடுபட்டதற்காக அவரது வீட்டுக்கு முன்பாக குண்டர்கள் சென்று சத்தமிட்டனர்.

இதன்பின்னர் குண்டர்களோடு ஐக்கிய மக்கள் சக்தியின் தலைமையகத்துக்குச் சென்றிருந்த ஆளுங்கட்சி நாடாளுமன்ற உறுப்பினர் மதுர விதானகே தலைமையிலான குழுவினர், கட்சியின் அலுவலகத்தின் மீது அழகிய முட்டைகளைக் கொண்டு தாக்குதல் நடத்தினர்.

ஹிருணிகா முட்டை வேண்டும் என ஜனாதிபதியிடம் கேட்கவில்லை. நாட்டு மக்கள் எதிர்நோக்கும் பிரச்சினைகளுக்குத் தீர்வையே ஹிருணிகா கோரியிருந்தார்.

ஜனாதிபதியின் இல்லத்துக்கு முன்பாக சத்தம் போட்டதாலேயே ஐக்கிய மக்கள் சக்தியின் அலுவலகத்துக்கு முன்பாக சென்று சத்தமிட்டோம் என அமைச்சர் ஜோன்ஸ்டன் பெர்னாண்டோ கூறியுள்ளார். இதுதான் தற்போதைய அரசு - என்றார்.

இதன்போது ஒழுங்குப் பிரச்சினை எழுப்பி உரையாற்றிய ஐக்கிய மக்கள் சக்தியின் தலைமையகத்துக்கு முன்பாக போராட்டத்தில் ஈடுபட்ட ஆளுங்கட்சி எம்.பி. மதுர விதானகே,

ஐக்கிய மக்கள் சக்தியின் தலைமையகத்துக்கு முன்பாக இடம்பெற்ற சம்பவத்தை நான் வன்மையாகக் கண்டிக்கின்றேன். பல கேள்விகளை உள்ளடக்கிய ஆவணம் ஒன்றை ஐக்கிய மக்கள் சக்தியினரிடம் வழங்குவதற்காகவே அங்கு சென்றிருந்தேன்.

எவ்வாறாயினும் அங்கிருந்த மக்கள் சிலரே அழகிய முட்டைகளைக் கொண்டு தாக்குதல் நடத்தியிருக்கக்கூடும்.

பதவிகளைத்

(முதலாம் பக்கத் தொடர்ச்சி)
அரசியல் நடவடிக்கை தொடரும். நாம் எவரையும் கைவிடவில்லை.

தேவையான நேரத்தில் பதவிகளைத் துறந்துவிட்டு போராடத்தயார். எவரினதும் வாலாக இருக்க நாம் விரும்பவில்லை. எதிர்காலத்தில் பலமான கூட்டணி அமைக்கப்படும் - என்றார்.

ஆட்சியைக் கவிழ்க்க

(முதலாம் பக்கத் தொடர்ச்சி)
இது தொடர்பில் ஊடகங்களிடம் அவர் மேலும் தெரிவிக்கையில்,

நாட்டின் தற்போதைய சூழ்நிலையில் சர்வகட்சி மாநாடென்பது பொருத்தமான நடவடிக்கை. அதில் பங்கேற்று, கட்சி அரசியலுக்கு அப்பால், நாடு தொடர்பான யோசனைகளைக் கட்சிகள் முன்வைக்க வேண்டும் - என்றார்.

கச்சதீவு திருவிழாவில்

(முதலாம் பக்கத் தொடர்ச்சி)
கொள்ளும் 80 இந்திய யாத்திரிகர்களை ஏற்றிய 4 படகுகள் இராமேஸ்வரம் துறைமுகத்தில் பொலிஸாரின் தீவிர சேர்தனையின் பின் வந்தன.

திருவிழா இன்றும் நாளையும் நடைபெறவுள்ள நிலைமையில் இதில் கலந்து கொள்வதற்காகத் தமிழகத்தைச் சேர்ந்த 70 யாத்திரிகர்களும், 10 மதகுருமார்களுமாக மொத்தம் 80 பேர் வருகை தந்துள்ளனர்.

இதேநேரம் இந்திய யாத்திரிகர்கள் 50 பேருக்கு மட்டுமே கடந்த வாரம் அனுமதிக்கப்பட்டு இறுதி நேரமே 100 பேருக்கான அனுமதி கீட்டிய காரணத்தால் 100 பேர் வர முடியவில்லை எனத் தமிழக யாத்திரிகர்கள் தெரிவித்தனர்.

இந்தத் தாக்குதலுக்கும் எனக்கும் எந்தவிதமான தொடர்பும் இல்லை. மேற்படி தாக்குதல் தொடர்பில் விசாரணைகளை மேற்கொள்ள வேண்டும் எனப் பொலிஸாருக்கு நான் ஆலோசனை வழங்கியுள்ளேன் - என்றார்.

இதேவேளை, இதன்போது குறுக்கீடு செய்து உரையாற்றிய தேசிய மக்கள் சக்தியின் தலைவர் அநுரகுமார திஸாநாயக்க,

மதுர விதானகே ஐக்கிய மக்கள் சக்தியின் தலைமையகத்துக்குச் சென்ற மையை நாம் பார்த்தோம். எங்களுக்கு உள்ள பிரச்சினை என்னவென்றால், தாக்குதல் நடத்தச் சென்றவரே பொலிஸார் விசாரணையை மேற்கொள்ள வேண்டும் என ஆலோசனை வழங்கியதாகக் கூறுவது தான் - என்றார்.

தற்போதைய

(முதலாம் பக்கத் தொடர்ச்சி)
எனவே, தேசிய அரசு அல்ல, அரசுக்கு ஒத்துழைப்பு வழங்க வேண்டியது எதிர்க்களின் பொறுப்பாகும் - என்றார்.

அதிகரிக்கிறது

(முதலாம் பக்கத் தொடர்ச்சி)
பொருள்களின் விலைகளும் அதிகரிக்கப்பட்டுள்ளன.

இதன்படி 450 கிலோகிராம் பாணின் விலை 20 ரூபா - 30 ரூபா வரை அதிகரிக்கப்பட்டுள்ளது. பணியில் ஒன்றின் விலை 10 ரூபாவாலும் அதிகரிக்கப்பட்டுள்ளது.

கடந்த சில மாதங்களில் மட்டும் எரிவாயு மற்றும் எரிபொருள் தட்டுப்பாடு, மின்வெட்டு, கோதுமை மா மற்றும் மூலப்பொருள்களின் தட்டுப்பாடு, விலை உயர்வு ஆகிய காரணங்களால் மிகப் பெரும் நெருக்கடியை பேக்கரி துறை சந்தித்துள்ளது.

இந்நிலையில், நாடளாவிய ரீதியில் ஆயிரத்துக்கும் மேற்பட்ட பேக்கரிகள் மூடப்பட்டுள்ளன. தற்போது இயங்கும் 6 ஆயிரம் பேக்கரிகளில் தினசரி உற்பத்திகள் 50 வீதம்கூட இல்லை - என்றார்.

குடும்ப ஆட்சிக்கு

(முதலாம் பக்கத் தொடர்ச்சி)
அத்துடன், இந்த அரசின்கீழ் இனி எந்தவொரு தேர்தலிலும் போட்டியிட மாட்டோம் எனவும் அவர் கூறினார்.

இது தொடர்பில் ஊடகங்களிடம் அவர் மேலும் தெரிவித்ததாவது:-

இரட்டைக் குடியரிமை கொண்ட பஸில் ராஜபக்ஷ நாடாளுமன்றம் வருவதற்கு நாம் கடும்தீர்ப்பை வெளியிட்டோம்.

புதிய அரசமைப்பு ஊடாக இதற்கான ஏற்பாடு செய்யப்படும் என ஜனாதிபதி உறுதியளித்தார். அதனை நம்பினோம். ஆனால், அந்த உறுதிமொழி மீறப்பட்டது.

பஸில் ராஜபக்ஷ என்பவர் சூழ்ச்சிக்காரர். நிகழ்ச்சி நிரலின் அடிப்படையில் செயற்படுபவர்.

காமினி திஸாநாயக்க காலத்தில் மஹிந்தவுக்கு எதிராகத் தங்காலையில் போட்டியிட்டவர் அவர்.

2015 ஜனாதிபதித் தேர்தலில் மஹிந்த ராஜபக்ஷ தோல்வி அடைந்த பின்னர், எதிர்க்கட்சித் தலைவர் பதவியைக் கோரியவர். அதற்கு மஹிந்த ராஜபக்ஷ உடன்படவில்லை.

அமைச்சுப் பதவி என்பது தற்காலிகமானது, அது பறிக்கப்பட்டதையிட்டு நான் கவலை அடையவில்லை.

இலங்கையில் இனி குடும்ப அரசியலுக்கு இடமளிக்கப்படமாட்டாது. குடும்ப ஆட்சி என்பது இத்துடன் நிறைவுக்கு வரும் - என்றார்.

கோதுமை மாவின்

(முதலாம் பக்கத் தொடர்ச்சி)
இந்த விலை அதிகரிப்புகள் இன்று நள்ளிரவு முதல் அமுலுக்கு வரவுள்ளமை குறிப்பிடத்தக்கது.

விளம்பரத் தொடர்புகளுக்கு - தொலைபேசி இலக்கம் 076 443 8622

இறைச்சிக் கோழி விற்பனை
புறாய்லர், கல்பேட்ஸ். பேரன்ஸ் இறைச்சிக் கோழிகள் மொத்தமாகவும் சில்லறையாகவும் சுத்தம் செய்து மிகக் குறைந்த விலையில் எம்மிடம் பெற்றுக் கொள்ளலாம்.



U.S.A யாம்

குளப்பிட்டி வீதி, ஆனைக்கோட்டை. 077 868 9500

மிகக் குறைந்த கட்டணத்தில் வரி விளம்பரங்கள்

உங்கள் நாளாந்த தேவைகளில் பொருள்கள், ஆதனங்கள், வாகனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மணமக்கள் தேவை போன்ற அத்தியாவசிய அறிவித்தல்களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.

யாழ்ப்பாணத்தில் இருந்து தினசரி இருமுறை - அதிகாலையும் மாலைமும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் ஊடாக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

சபரிமலை ஸ்ரீ ஜயப்பன் றேடர்ஸ்
Sabarimalai Sri Iyappan Traders
இல.315, கண்டிநோட், No. 315, Kandy Road, கிளிநொச்சி. Kilinochchi.
Tel:- 021 228 3701, 076 307 8091



கிளிநொச்சியில் வாடிக்கையாளர்களுக்கு மிகவும் சௌகரியமானதும் பிரபல்மானதுமான **வியாபார நிறுவனம்**
குறைந்த விலையில் முதந்தரப் பொருள்களைப் பெற்றுக்கொள்ள

ஜயப்பன் றேடர்ஸ்

விசேட நிகழ்வுகளுக்கும், வியாபார நிலையங்களுக்கும் இலவச Delivery - அனைத்துத் தேவைகளுக்கும்
077 986 2476 - 077 983 8091 எனும் இலக்கங்களுக்கு வரும் ஓபர்களுக்கு சலுகை வழங்கப்படும்.
076 307 8091, 021 228 3701, 077 986 2470

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

பொருளாதார வீழ்ச்சி

புது வருடம் பிறந்து இரண்டொரு மாதங்கள் கழியும் போதும் நாட்டின் பொருளாதாரம் மிக மிக மோசமான கட்டத்தை அடையும். அந்த நெருக்கடியை எதிர்கொள்ள முடியாமல் மக்கள் துடிதுடித்துப் போவார்கள் என இப்பகுதியில் கடந்த ஆண்டு இறுதியிலேயே குறிப்பிடமுருந்தோம். பெப்ரவரியில் பொருள்களின் விலைகள் கிடுகிடுவென உயர்ந்த போது இது ஆரம்பம்தான், இன்னும் இருக்கின்றது மோசமான காலகட்டம் என்று குறிப்பிட்டோம். அந்த மோசமான காலகட்டம் இப்போதுதான் ஆரம்பித்திருக்கிறது. எரிபொருள்களின் விலை ஒரே நாளில் எதிர்பாராத அளவில் அதிகரித்திருக்கின்றது. பால் மாவின் விலை கிலோவுக்கு 300 ரூபா மேலும் உயர்கின்றது. மக்களின் வயிற்றை நிரப்பும் உணவுப் பொருள்களில் முக்கிய மூலப்பொருள் கோதுமைமா. அதன் விலையும் 35 முதல் 45 ரூபாவினால் அதிகரிக்கின்றது. இதனால் பாண் மற்றும் உணவு வகைகள், சிற்றுண்டி வகைகளின் விலைகள் உயர்கின்றன. தங்கத்தின் விலை கூட அடிக்கடி 5,000 ரூபா மட்டத்தில் அதிகரிக்கின்றது.

இப்போதைய திடீர் உயர்வுக்கு மூன்று காரணங்கள். அவை கவனிக்கப்பட வேண்டும்.

முதலாவது - இவ்வளவு காலமும் டொலருக்கு எதிரான ரூபாவின் பெறுமதியை சேர்க்கையாக தூக்கிப் பிடித்து இருந்தது நமது நாடு. இந்தப் பிழையான பொருளாதாரக் கொள்கையினால் ஏற்பட்ட பாதிப்புகளைச் சகிக்கவும் கட்டுப்படுத்தவும் முடியாத அரசுகடையில் வேறு வழியின்றி டொலரின் பெறுமதியை திறந்து - மிதக்க - விட்டது. அதனால் டொலரின் பெறுமதி ஒரே நாளில் உயர்ந்து, ரூபாவின் மதிப்பு பெரும் வீழ்ச்சிகண்டது. அந்த வீழ்ச்சியின் பிரதிபலிப்புதான் இந்த சகுதியான விலை உயர்வின் பின்னணி. இது, தவிர்க்க முடியாதது. டொலருக்கு எதிரான ரூபாவின் பெறுமதியை வழமைபோல மிதக்க விடாது சேர்க்கையாக தடுத்து வைத்திருந்தால் என்றோ ஒரு நாள் அதனைக் கைவிடும் போது இப்படியாவது தவிர்க்க முடியாததாக இருக்கும் என்பது ஏலவே கூட்டிக்காட்டப்பட்டது. என்றோ ஒருநாள் நடக்க வேண்டியது அது. இப்போது நடந்துள்ளது.

அடுத்தது - உக்கரை மீது ரஷ்யா தொடுத்த போரினால் சர்வதேசத்தில் ஏற்பட்டுள்ள பொருளாதார நெருக்கடி. அமெரிக்காவில் கூட எரிபொருளின் விலை இரட்டிப்பாகும் அளவு நெருக்கடி. உலகளாவிய ரீதியில் பொருளாதார குழப்பங்கள் தீவிரமடைந்து இருக்கின்றன. அதன் நேரடித் தாக்கம் இலங்கையையும் விட்டுவைக்கவில்லை. பொதுவாக இந்த யுத்தம் உலக நாடுகளில் ஏற்படுத்திய பொருளாதார தாக்கத்தோடு, இந்த யுத்தத்தில் நேரடியாக சம்பந்தப்பட்ட தரப்புடனான வர்த்தக, வியாபார நடவடிக்கைகளை இழந்தமையால் இலங்கைக்கு விசேடமான பொருளாதார இழப்புகளும் உண்டு.

மூன்றாவது - கொரோனாப் பேரிடரிலிருந்து மீளும் நாட்டின் பொருளாதாரத்தைத் தூக்கி நிறுத்துவதற்கான சரியான திட்டமிடல், தீர்க்கதரிசனமான கொள்கை, கோட்பாடுகள் நுட்பமான நிபுணத்துவம் போன்றவை இந்த அரசுத் தலைமைக்கு இல்லாமையால் ஏற்பட்டுள்ள பின்னடைவுகள். இந்த நெருக்கடி காலத்தில் எந்த விடயத்திற்கு முன்னுரிமை கொடுத்து நிதிச் செலவினங்களுக்கு இடமளிப்பது, எந்தச் செலவினங்களை வெட்டுவது என்ற விவஸ்தையே இல்லாத நாட்டின் பொருளாதார நிர்வாக முறை நாட்டைச் சீரழித்து இருப்பதும் கண்கூடு.

இந்தப் பொருளாதார வீழ்ச்சியிலிருந்து நாடு மீள்வது என்றால் புதிய தலைமைத்துவம், தீர்க்கதரிசனம் மிக்கதும் புத்துயிர்ப்பானதுமான பொருளாதாரக் கொள்கை நிலைப்பாடு, மக்களின் உடனடி பிரச்சினைகள் - நெருக்கடிகளுக்கு முன்னுரிமை கொடுத்துத் தீர்வு காணும் உத்தி போன்றவையெல்லாம் அவசியம்.

அது, இப்போதைய அரசியல் தலைமைத்துவத்திடம் இல்லை என்பதுதான் நாட்டின் துரதிர்ஷ்டம். குடும்ப ஆட்சி, எதேச்சதிகாரம், ஊழல், மோசடி, குழப்பங்கள் நிறைந்த இந்த அதிகார ரீடத்தின் கீழ் நாட்டுக்குப் பொருளாதார விடிவு கிடைக்கும் என்பது சாத்தியப்பட போவதில்லை.



இலங்கையின் பெற்றோலியத் துறைக்கு நீண்டகாலம் உதவத் தயாராகும் இந்தியா!

இலங்கையின் பெற்றோலிய நெருக்கடி நிலையை வெற்றிகொள்ள தொடர்ந்தும் ஒத்துழைப்பு வழங்க இந்தியா முன்வந்துள்ளது.

இந்தியாவுக்கான இலங்கையின் உயர்ஸ்தானிகர் மலிந்த மொரகொட இந்திய பெற்றோலியத்துறை அமைச்சர் ஹர்தீப் சிங் பூரியை சந்தித்தபோது இதற்கான உறுதி மொழி வழங்கப்பட்டுள்ளது.

இதன்போது, இந்தியா நடப்பு எரிபொருள் பிரச்சினையை தீர்ப்பதற்கு வழங்கிய 50 கோடி டொலர் உதவிக்கு மொரகொட நன்றி தெரிவித்தார்.

அத்துடன், தற்போது நாடு எதிர்கொள்ளும் எரிசக்தி நெருக்கடி தொடர்விலும் மொரகொட விளக்கமளித்தார். இதனையடுத்து இரண்டு தரப்பினரும் பிரச்சினையை வெற்றிகொள்ள செயற்படுத்த வேண்டிய நடவடிக்கைகள் தொடர்பாக ஆராய்ந்தனர்.

அதேநேரம் பெற்றோலியம், எரிபொருள், எரிவாயு மற்றும் மூலோபாயத் திட்டங்களின் நீண்டகாலத் திட்டங்கள் தொடர்பாகவும் இருவரும் கலந்துரையாடினர்.

இந்திய அமைச்சர் ஹர்தீப் சிங் ஏற்கனவே இலங்கையின் இந்திய உயர்ஸ்தானிகராக செயற்பட்டவராவார்.

அரசு செலவுகளை குறைக்க வேண்டும்!



மைத்திரி 'அடவைஸ்'

அவர்களுக்குப் பதிலாக வேறு நபர்கள் நியமிக்கப்பட்டனர்.

தேசிய அரசாங்கம் பற்றி தற்பொழுது பேசப்படுகின்றது. தேசிய அரசாங்கம் அல்ல வேறு எது வந்தாலும் முதலில் அரசாங்க செலவுகள் குறைக்கப்பட வேண்டும். அதற்கு அமைச்சர்களின் எண்ணிக்கை குறைப்பு மிகவும் அவசியமானது. ஓர் அமைச்சுக்கு மூன்று இராஜாங்க அமைச்சுக்கள் சிலவற்றில் நான்கு பேர் இராஜாங்க அமைச்சர்கள். இவர்கள் கயிறு இழுக்கின்றனர்.

ஒருவரை ஒருவர் வேலை செய்ய விடுவதில்லை. விரிவான அரசியல் கூட்டணி ஒன்று உருவாக்கப்படும். இதில் யார் தலைவர், யார் ஜனாதிபதி வேட்பாளர் என்பது பற்றிப் பேசப்படாது என மைத்திரி தெரிவித்துள்ளார்.

அரசாங்கம் செலவுகளை குறைக்க வேண்டுமென முன்னாள் ஜனாதிபதி மைத்திரிபால சிறிசேன தெரிவித்துள்ளார்.

கொழும்பில் நடைபெற்ற கூட்டமொன்றில் அவர் இதனைத் தெரிவித்துள்ளார்.

அவர் மேலும் கூறுகையில் -

அரசாங்க செலவுகள் குறைக்கப்பட வேண்டும். அண்மையில் இரண்டு அரசாங்க அமைச்சர்கள் பதவி நீக்கப்பட்டனர். உடனடியாக

வீண் களியாட்ட நிகழ்வுக்கு மன்னார் நகரசபை அனுமதி

மன்னார் மாவட்டம் முழுவதும் எரிபொருள் தட்டுப்பாடு காரணமாக இன்று தொடக்கம் வீதி முழுவதும் வாகனங்கள் எரிபொருள் நிரப்புவதற்காக ஒரு புரம் வரிசையில் காத்திருக்க மறுபுறம் காஸ் மற்றும் மண்ணெண்ணெய் பெற்றுக்கொள்வதற்காக பொதுமக்கள் எரிபொருள் நிரப்பு நிலையங்களில் வரிசையில் நின்று வருகின்றனர்.

தொடர்ச்சியாக பொருளாதார நெருக்கடி மற்றும் பொருள்களின் விலையும் அதிகரித்து வருகிறது.

இந்த நிலையில் மக்கள் கடும் நெருக்கடியில் வாழ்ந்து வருகின்ற போது மன்னார் நகரசபை இவற்றைக் கணக்கில் கொள்ளாது வீண் களியாட்ட நிகழ்வுக்கு அனுமதி வழங்கியுள்ளது.

அதேநேரம் கொவிட் தொற்று மன்னார் மாவட்டத்தில் அதிகரித்து வருகின்ற நிலையில் அதிகளவான மக்களை ஒன்று கூட்டும் விதமாக மன்னார் நகர் மத்திய பகுதியில் களியாட்ட நிகழ்வுக்கு மன்னார் நகரசபை அனுமதி வழங்கியுள்ளது.

இந்த விடயம் தொடர்பாக சமூக ஆர்வலர்கள் விசனம் தெரிவித்துள்ளனர். மன்னார் சைனா பஜார் வளாகம் மற்றும் பஸ் நிலையம் முழுவதும் ஒலிபெருக்கிகளைப் பொருத்தி களியாட்ட நிகழ்வு இடம்பெற்று வருகின்ற நிலையில் அதன் எதிர்ப்பகுதியில் மக்கள் பெற்றோலுக்காகவும் மண்ணெண்ணெய்க்காகவும் வரிசையில் நிற்கும் அவலம் மன்னாரில் அரங்கேறி வருகிறது.

மகப்பேறு குழந்தைகள் மருத்துவமனை மீது ரஷ்யா குண்டுவீச்சு!



உக்ரைனின் மரியோபோல் நகரில் உள்ள மகப்பேறு மற்றும் குழந்தைகள் மருத்துவமனை ஒன்று, ரஷ்ய வான் தாக்குதலில் பாதிக்கப்பட்டுள்ளதாக உக்ரைன் தெரிவித்துள்ளது.

இந்த தாக்குதலில் இடிபாடுகளுக்குள் மக்கள் சிக்கிக் கொண்டிருக்கின்றனர் எனவும், இந்தத் தாக்குதலை ஒரு போர்க்குற்றம் என்றும் உக்ரைன் ஜனாதிபதி வொலோடிமிர் ஸெலென்ஸ்கி கூறியுள்ளார்.

இதுதொடர்பாக தனது டூவிட்டர் பக்கத்தில் அவர் வெளியிட்டுள்ள காணொலியில் தாக்குதலுக்குள்ளான மருத்துவமனை மிக மோசமாக சேதமடைந்துள்ளது தெரிகிறது.

இதில் மருத்துவமனை ஊழியர்கள் மற்றும் நோயாளிகள் உட்பட குறைந்தது 17 பேர் காயமடைந்துள்ளனர் என உள்ளூர் அதிகாரி உக்ரேனிய ஊடகங்களுக்கு தெரிவித்தார். மரியோபோல் துறைமுக நகரத்தை உள்ளடக்கிய டொனெட்ஸ்க் பகுதியின் நிர்வாகத்தின் தலைவரான பாவ்லோ கைரிலென்கோ கூறுகையில், இந்த தாக்குதலில் இறப்புகள் எதுவும் உறுதிப்படுத்தப்படவில்லை என்றும், மருத்துவமனையில் இருந்த குழந்தைகள் யாரும் காயப்பட்டு உள்ளனரா எனத் தெரியவில்லை, என்றும் கூறினார்.

ரஷ்ய அதிபருக்கு வெந்நீர் கிட்டாது அடித்துக் கூடுகின்றார் டைடன்



உக்ரைன் படையெடுப்பு ரஷ்ய அதிபர் புடினுக்கு வெற்றியை தரப்போவதில்லை என்று அமெரிக்க அதிபர் ஜோ டைடன் மிகக் கடுமையாக விமர்சித்துள்ளார்.

உக்ரைன் மீதான படையெடுப்பைக் கண்டித்து, ரஷ்யா மீது அமெரிக்கா, பிரிட்டன் உள்ளிட்ட உலக நாடுகள் பலவும் பல்வேறு பொருளாதாரத் தடைகளையும் அறிவித்துள்ளன. அந்தவரிசையில் ரஷ்யாவிலிருந்து எண்ணெய், இயற்கை எரிவாயு மற்றும் நிலக்கரி இறக்குமதியை நிறுத்திக் கொள்வதாக அமெரிக்கா அறிவித்துள்ளது.

இந்த அறிவிப்பை வெளியிட்ட பின்னர் அமெரிக்க அதிபர் ஜோ டைடன், உக்ரைன் மீதான படையெடுப்பில் ரஷ்ய அதிபர் புடினுக்கு வெற்றி கிட்டாது. இந்த உலகமே உக்ரைனில் ஏற்பட்டுள்ள மனிதாபிமான நெருக்கடியை கண்டுகொண்டிருக்கிறது. ரஷ்யா தனது தாக்குதலைத் தொடரலாம் ஆனால் அதற்கு இன்னொருபுறம் மோசமான விவகாரம் கொடுக்கும். புடினாள் ஏதேனும் ஒரு நகரை வேண்டுமானால் கைப்பற்ற முடியுமே தவிர ஒரு நாட்டைக் கைப்பற்ற முடியாது என்றார்.

மனிதாபிமான வழித்தடமும் உக்ரைன் விமர்சனமும் மேற்கத்திய நாடுகள் எத்தனைஎத்தனைதடைகளை விதித்தாலும் அதனை எல்லாம் கண்டு கொள்ளாமல் ரஷ்யா தொடர்ந்து உக்ரைனில் முன்னேறி வருகிறது. நேற்று உக்ரைனின் காரீவ், செர்னீஹிவ், சுமி, மரியுபோல் ஆகிய நான்கு நகரங்களிலிருந்து மக்கள் வெளியேற மனிதாபிமான வழித்தடம் ஏற்படுத்தும் வகையில் போர் நிறுத்தம் செய்வதாக ரஷ்யா அறிவித்தது. ஆனால் இந்த போர் நிறுத்த அறிவிப்பையும், மனிதாபிமான வழித்தடத்தையும் உக்ரைன் கடுமையாக விமர்சித்துள்ளது. போர்

ஆஸ்திரேலியாவில் வெள்ளம்; அவசர நிலையை அறிவித்தது அரசு



நிறுத்தம் என்று அறிவித்துவிட்டு ரஷ்யா அத்துமீறிக் கொண்டு தான் இருக்கிறது. மேலும், ரஷ்யா அறிவித்துள்ள மனிதாபிமான வழித்தடங்கள் உக்ரைன் மக்களை ரஷ்யாவுக்குள்ளும், பெலாரஸ் நாட்டுக்குள்ளும் தஞ்சம் புகும் வகையில் நெருக்கடியை ஏற்படுத்தியுள்ளது என்று உக்ரைன் குற்றஞ்சாட்டியுள்ளது.

உக்ரைனில் நாளுக்கு நாள் மனிதாபிமான நெருக்கடிகள் அதிகரித்து வரும் நிலையில் இதுவரை 20 லட்சம் பேர் ஊரோப்பிய நாடுகளில் தஞ்சம் புகுந்துள்ளனர். இதனால் ஒட்டுமொத்த சமையும் ஊரோப்பிய நாடுகள் மீது விழாத வகையில் அமெரிக்க அகதிகள் மேலாண்மையில் தேவையான உதவிகளை செய்யும் என்று அந்நாடு அறிவித்துள்ளது. புடினின் போர் தேவையற்ற உயிரிழப்புகளை ஏற்படுத்தியுள்ளது. பெண்கள், குழந்தைகள் என பேதமின்றி உயிர்களைப் பறிக்கிறது. புடினின் இரக்கமின்றி அப்பாவி மக்களை, பள்ளிக்கூடங்களை, மருத்துவமனைகள், குடியிருப்புகளைக் குறிவைத்து தாக்குதல் நடத்துகிறார். புடின்கொலைகார பாதையை தேர்வு செய்து பயணிக்கிறார் என்று ஜோ டைடன் தெரிவித்துள்ளார்.

ரஷ்யா நீண்ட போரை நடத்தத் திட்டமிட்டுள்ளதாக எச்சரிக்கும் அமெரிக்க உளவுத்துறை, உக்ரைனுக்கு இராணுவ உதவிகளை அமெரிக்கா செய்ய வேண்டும் என்று வலியுறுத்தியுள்ளனர்.

இந்நிலையில் போர் விமானங்களை வழங்கப்போவதில்லை, இராணுவ வீரர்களை அனுப்பப்போவதில்லை. ஆனால் உக்ரைன் மக்களின் துணிச்சலுக்கு தலைவணங்கி அவர்கள் ரஷ்ய தாக்குதலை, அடக்குமுறையை, வன்முறையை எதிர்கொள்ள உதவுவோம் என்று ஜோ டைடன் தெரிவித்தார்.

ஆஸ்திரேலியாவின் கிழக்கு கடற்கரைப் பகுதியில் ஏற்பட்டுள்ள வெள்ள பாதிப்பைப்போட்டுத் தேசிய அவசர நிலையை அந்நாட்டின் பிரதமர் ஸ்காட் மோரிசன் அறிவித்துள்ளார்.

ஆஸ்திரேலியாவின் கிழக்கு கடற்கரைப் பகுதியில் கடந்த வாரம் பெய்த கனமழை காரணமாக வெள்ளப்பெருக்கு ஏற்பட்டது.

ஆஸ்திரேலியாவின் நியூ செளத் வேல்ஸ் மற்றும் குயின்ஸ்லேண்ட் உள்ளிட்ட மாகாணங்களில் வெள்ளப் பாதிப்பு தீவிரமாக ஏற்பட்டுள்ளது. குயின்ஸ்லேண்ட் மாகாணத்தின் தலைநகர் பிரிஸ் பேனில் பெப்ரவரி 28 ஆம் திகதிக்கு முந்தைய 3 நாட்களில் ஆண்டு சராசரி மழைப்பொழிவில் 80 சதவிகிதத்தை சந்தித்துள்ளதால் மாநகர் முழுவதும் வெள்ளக்காடாக காட்சியளிக்கிறது.

இந்த வெள்ளப்பெருக்கில் சிக்கி இதுவரை 13 பேர் உயிரிழந்துள்ளனர். மேலும் 20 ஆயிரத்திற்கும் அதிகமானவர்கள் தங்களது குடியிருப்புகளிலிருந்து வெளியேற்றப்பட்டு பாதுகாப்பான இடங்களில் தங்க வைக்கப்பட்டுள்ளனர்.

இந்நிலையில், நியூசெளத் வேல்ஸ் மாகா



ணத்தில் வெள்ளப் பாதித்த பகுதிகளை அந்நாட்டின் பிரதமர் ஸ்காட் மோரிசன் நேரில் பார்வையிட்டு ஆய்வு செய்தார். அதனைத் தொடர்ந்து வெள்ளப் பாதிப்பை தேசிய அவசர நிலையாக அறிவித்துள்ளார். அதன்படி வெள்ளப் பாதித்த பகுதிகளில் வசித்து வரும் மக்கள் எத்தகைய ஆவணங்களுமின்றி அரசின் உதவிகளைப் பெற முடியும் எனவும், மாகாண அரசுகள் தன்னிச்சையாக பேரிடர் பாதிப்புகளிலிருந்து மீள்நிவாரண உதவி முடிவுகளை எடுத்துக் கொள்ளவும் அனுமதியளிக்கப்பட்டுள்ளது.

தென் கொரிய ஜனாதிபதித் தேர்தலில் மக்கள் கட்சியின் யூன் சுக் யோல் வெற்றி



தென் கொரியாவில் நடைபெற்ற ஜனாதிபதி தேர்தலில், பழைமையான யூன் சுக் யோல், வெற்றி பெற்று ஜனாதிபதியாக தேர்ந்தெடுக்கப்பட்டுள்ளார். 98 சதவீத வாக்குகள் எண்ணப்பட்ட நிலையில், கடும் போட்டிக்கு மத்தியில் மக்கள் கட்சியின் யூன் சுக் யோல், 48.59 சதவீத வாக்குகள் பெற்று வெற்றி பெற்றார் என தேர்தல் ஆணையம் தெரிவித்துள்ளது.

அவருக்கு, கடும் போட்டியாக விளங்கிய ஜனநாயக கட்சி வேட்பாளர் லீ ஜே மியுங் 47.80 சதவீதம் வாக்குகள் பெற்றார்.

நேற்றுக் காலை 6 மணிக்கே ஆரம்பமான வாக்குப்பதிவின் போது, கொரோனாப் பரவல்

காரணமாக மக்கள் முக்கவசம் மற்றும் கையுறைகளை அணிந்து தங்களது ஜனநாயக கடமைகளை நிறைவேற்றினர்.

வாக்குப்பதிவு விறுவிறுப்பாக நடைபெற்றதாகவும், முந்தைய தேர்தல்களை விட அதிக அளவில் வாக்குகள் பதிவாகின எனவும் தேர்தல் அதிகாரிகள் தெரிவித்தனர். வாக்குப் பதிவு முடிவடைந்ததும் வாக்குகள் எண்ணும் பணி தொடங்கியது.

இத்தேர்தலில் மொத்தம் 14 வேட்பாளர்கள் களத்தில்

போட்டியிட்டனர். சுமார் 4 கோடியே 40 லட்சம் வாக்காளர்கள் வாக்குகளுக்கும் தகுதியைப் பெற்றிருந்தனர். ஜனாதிபதித் தேர்தலில் வெற்றி பெற்ற மக்கள் கட்சியைச் சேர்ந்த யூன் சுக் யோல், அரசியலமைப்பு மற்றும் நாடாளுமன்றத்தை மதிக்கிறேன் எனவும், நாட்டின் அடுத்த தலைவராக பதவியேற்கும் போது எதிர்க்கட்சிகளுடன் இணைந்து பணியாற்றுவேன் எனவும், தன்னை தேர்வு செய்த மக்களுக்கு நன்றி எனவும் தெரிவித்தார்.

மேலும், நாம் கைகொடுத்து மக்களுக்காகவும் நாட்டிற்காகவும் ஒன்றுபட வேண்டும் எனவும் எதிர்க்கட்சிகளுக்கு அழைப்பு விடுத்தார்.

பேரறிவாளனுக்கு பிணை கிடைத்திருப்பது ஆறுதல் அளிப்பதாக சசிகலா அறிக்கை



பேரறிவாளனுக்கு, உச்ச நீதிமன்றம் பிணை வழங்கியிருப்பது நமக்கெல்லாம் ஆறுதல் அளிக்கக் கூடிய செய்தியாக இருக்கிறது. பேரறிவாளன் நெடுங் காலமாக தொடர்ந்து நடத்தி வந்த சட்டப் போராட்டத் திற்கு கிடைத்த முதல் வெற்றியாக இது அமைந்துள்ளது. இந்த வழக்கில் சம்பந்தப்பட்ட அனைவரும் விரைவில் விடுதலை ஆக வேண்டும் என்பதே அனைவருடைய விருப்பமாக உள்ளது. என்று அ.தி.மு.க. பொதுச்செயலாளர் என்ற பதவிப் பெயரில் சசிகலா வெளியிட்டுள்ள அறிக்கையில் கூறியிருக்கின்றார்.

ஜெயலலிதாதான், இந்த வழக்கில் சம்பந்தப்பட்ட ஏழு பேரையும் விடுதலை செய்ய வேண்டும் என்று சட்டமன்றத்தில் முதன்முதலாகத் தீர்மானம் நிறை

வேற்றினார். ஜெயலலிதா நம்மை விட்டுப் பிரியாமல் தொடர்ந்து ஆட்சியில் இருந்திருந்தால், இந்தநேரம் அனைவரும் விடுதலை பெற்றிருப்பார்கள். ஆனால், தி.மு.கவினரிடம் நாம் எந்த நல்லவற்றையும் எதிர் பார்க்கமுடியாது. அவர்களுடைய கவனம் முழுவதும் தற்போது மக்கள் நலப் பணிகளில் இல்லை என்றும், அவரவர் சொந்த விருப்பு வெறுப்புகளை நிறைவேற்றிக் கொள்வதிலேயே முழு நேரமும் ஈடுபடுவதாகவும் மக்கள் கருதுகிறார்கள். ஆனால், கடவுள் கண்டிப்பாக கைவிடமாட்டார். ஆண்டவனின் கருணையால் விரைவில் இதில் ஒரு நிரந்தரத் தீர்வு ஏற்பட்டு அனைவரும் விடுதலை பெறவேண்டும் என்று எல்லாம் வல்ல இறைவனைப் பிரார்த்திக்கின்றேன், என்று சசிகலா கூறியுள்ளார்.

தோல்வியில் இருந்து பாடம் கற்றுக்கொண்டு மக்களின் நலன்களுக்காக பாடுபடுவோம்!



ராகுல் காந்தி தெரிவிப்பு

உத்தரப் பிரதேசம் முதல் கோவா வரையிலான 5 மாநிலத் தேர்தல்களிலும் காங்கிரஸ் கட்சியால் ஒரு மாநிலத்தில் கூட ஆட்சியைக் கைப்பற்ற இயலவில்லை. உத்தரப் பிரதேசத்தில் வெறும் 2 தொகுதிகளிலும், பஞ்சாபில் 18 தொகுதிகளிலும், உத்தர காண்டில் 18 தொகுதிகளிலும், கோவாவில் 12 தொகுதிகளிலும், மணிப்பூரில் 4 தொகுதிகளில் மட்டுமே காங்கிரஸ் வெற்றி பெற்றுள்ளது. இந்தத் தேர்தல் முடிவுகளின் மூலம் காங்கிரஸ் பெரும் சரிவைச் சந்தித்துள்ளது. இதுகுறித்து காங்கிரஸ் கட்சியின் எம்.பியும் முன்னாள் தலைவருமான ராகுல் காந்தி,

மக்கள் தீர்ப்பை தாழ்மையுடன் ஏற்றுக் கொள்கிறோம். வெற்றி பெற்றவர்களுக்கு எனது மனமார்ந்த வாழ்த்துகள். அனைத்து காங்கிரஸ் தொண்டர்களுக்கும் அவர்களின் கடின உழைப்புக்கும் விடா முயற்சிக்கும் எனது நன்றிகள். தோல்வியில் இருந்து பாடம் கற்றுக்கொண்டு இந்திய மக்களின் நலன்களுக்காக தொடர்ந்து பாடுபடுவோம், என்று தெரிவித்திருக்கிறார்.



மணிப்பூர், கோவாவில் பா.ஜ.கவுக்கு கிடைத்த வெற்றி குறித்து மணிப்பூர் சர்க்காரின் அண்மையான நடவடிக்கை

ஐந்து மாநில சட்டசபைத் தேர்தல்களில் நான்கு மாநிலங்களில் பா.ஜ.கவிற்கு கிடைத்துள்ள வெற்றி குறித்து பேசுவதற்காக பா.ஜ.க. மாநிலத் தலைவர் அண்ணாமலை, சென்னை யில் ஊடகவியலாளர் சந்திப்பு பொன்றை நடத்தியிருந்தார்.

அங்கே அவர், மறுபடியும் ஒரு தடவை நமது நாட்டு மக்கள் ஒருமித்த குரலில் நாங்கள் பாரதப் பிரதமருடன் பயணிப்போம் என்று வலியுறுத்திச் சொல்லியிருக்கிறார்கள்.

உத்தரப் பிரதேசத்தில் 33 ஆண்டுகளுக்குப் பிறகு ஆளும் கட்சியே மீண்டும் ஆட்சிக்கு வந்துள்ளது. இது சாதனை. அந்த மாநிலத்தில் சாதி அடிப்படையில், மத அடிப்படையில் ஆட்சி நடைபெற்று வந்தது. அதை முதன்முறையாக பா.ஜ.க. உடைத்துள்ளது. கொரோனாவை கட்டுப்படுத்த பிரதமர் மோடி கையாண்ட நடவடிக்கைகளுக்குக் கிடைத்த வெற்றியாக இது கருதப்படுகிறது.

உத்தரகாண்ட் மாநிலத்தில் வெற்றிக் கொண்டாட்டத்தை காங்கிரஸ் கட்சியினர் ஆரம்பித்

தனர். ஆனால், மக்கள் தீர்ப்பு பா.ஜ.கவுக்கு ஆதரவாக உள்ளது.

மணிப்பூரில் 2012 ஆண்டு நடைபெற்ற தேர்தலில் பா.ஜ.கவிற்கு எந்த இடமும் கிடைக்கவில்லை. 2017 இல் 21 இடங்களை பா.ஜ.க. பிடித்தது. இன்று தனிப் பெரும்பான்மையுடன் அந்த மாநிலத்தில் பா.ஜ.க. ஆட்சி அமைக்கிறது.

மணிப்பூரில் 52 சதவீதம் சிறுபான்மைச் சமூகத்தினர் உள்ளனர். அங்கு பா.ஜ.க. ஆட்சிக்கு வந்துள்ளது சரித்திர சாதனை. கோவாவில் கிரிஸ் தவர்களும் முஸ்லிம்களும் பா.ஜ.கவுக்கு ஆதரவளித்துள்ளனர். இது தமிழகத்திலும் நிகழும் என்பதில் எந்தவொரு மாற்றுக் கருத்தும் கிடையாது.

அது 2024 ஆம் ஆண்டா, அல்லது 2026 ஆம் ஆண்டா, என்பது தெரியாது. ஒரே நாடு ஒரே தேர்தலுக்குத் தயாராக விட்டதாக தேர்தல் ஆணையம் கூறியுள்ளது. அதற்கு தமிழக பா.ஜ.கவும் தயாராகவே இருக்கிறது, என்று குறிப்பிட்டிருக்கிறார்.

மக்கள் எங்களுடன் இருக்கிறார்கள் தேர்தல் வெற்றி குறித்து குஷி பதிவு

உத்தரப்பிரதேசம், உத்தரகாண்ட், கோவா, மணிப்பூர் ஆகிய 4 மாநிலங்களில் நடைபெற்ற தேர்தல்களில் பா.ஜ.க. வெற்றி பெற்று ஆட்சியைக் கைப்பற்றுகிறது.

பா.ஜ.கவின் இந்த வெற்றி குறித்து நடிகையும், பா.ஜ.க. செயற்பாட்டாளருமான குஷி ரூட்டினி பதிவிட்டுள்ளார். அவர் தனது பதிவில், மக்கள் பா.ஜ.கவுடன் இருப்பதை தேர்தல் முடிவுகள் தெளிவாகக் காட்டுகின்றன. கட்சி மீதும் நமது பிரதமர் நரேந்திர மோடி மீதும் அவர்கள் வைத்திருக்கும் நம்பிக்கையை எதுவும் தடுக்க முடியாது.

இந்திய தேசிய காங்கிரஸ் மேலும் சிதைந்துவிட்டது. மக்களுக்காக பாடுபடுவார்களுக்கும் அவர்களுக்கு ஆதரவாக நிற்பவர்களுக்கும் மக்கள் வாக்க



ளிப்பார்கள். பா.ஜ.கவில் உள்ள நாங்கள் செயல்படுகிறோம் - நாங்கள் மக்களுடன் இருக்கிறோம். ஒவ்வொருவரும் கடுமையாக உழைத்தனர். வெற்றியைக் கொடுத்த மக்களுக்கு நன்றி. கடுமையாக உழைத்த அனைத்து தன்னார்வலர்களும், கட்சியின் செய்தியையும், சித்தாரந்தங்களையும், ஒவ்வொரு திட்டத்தையும் மக்களிடம் கொண்டு சேர்த்தனர். நரேந்திர மோடி ஜி, நீங்கள் இல்லாமல் இந்த வெற்றி கிடைத்திருக்காது என்று, குறிப்பிட்டுள்ளார்.

தேர்தல்களில் ஏற்பட்ட பின்னடைவு குறித்து ஆராய செயற்குழுக் கூட்டத்தைக் கூட்ட சோனியா முடிவு

5 மாநிலங்களில் நடைபெற்ற தேர்தல் முடிவுகள் குறித்து ஆராய்வதற்காக காங்கிரஸ் செயற்குழுக் கூட்டத்தைக் கூட்ட கட்சியின் இடைக்காலத் தலைவர் சோனியா காந்தி முடிவு செய்துள்ளார் என கட்சியின் தலைமைச் செய்தித் தொடர்பாளர் ரன்தீப் சர்ஜ்வாலா தெரிவித்துள்ளார். உத்தரப் பிரதேசம், பஞ்சாப், கோவா, உத்தரகாண்ட், மணிப்பூர் ஆகிய மாநிலங்களில் நடைபெற்ற தேர்தல்களில், உத்தரப் பிரதேசத்தில் தொடர்ந்து இரண்டாவது முறையாக பா.ஜ.க. ஆட்சியைப்

பிடிக்கிறது. பஞ்சாபில் ஆட்சியிலிருந்த காங்கிரஸ் தோல்வியைச் சந்தித்திருக்கிறது. அங்கே ஆம் ஆத்மி கட்சி ஆட்சியை கைப்பற்றியுள்ளது. அவைதவிர உத்தரகாண்ட், மணிப்பூர், கோவா ஆகிய மாநிலங்களிலும் காங்கிரஸ் பின்னடைவையே சந்தித்துள்ளது. இந்த நிலையில், டெல்லியில் செய்தியாளர்களைச் சந்தித்த ரன்தீப் சர்ஜ்வாலா, 5 மாநிலங்களும் தேர்தல் முடிவுகள் காங்கிரஸ் கட்சியின் எதிர்பார்ப்புக்கு நேர்மாறாக அமைந்துள்ளன. ஆனால், மக்கள் ஆட்சியைப் பெறத் தவறிவிட்டோம்

என்பதை நாங்கள் ஏற்றுக்கொள்கிறோம். தேர்தல் முடிவுகள் குறித்து ஆராய காங்கிரஸ் செயற்குழுக் கூட்டத்தைக் கூட்ட சோனியா காந்தி முடிவு செய்துள்ளார். பஞ்சாபில், மண்ணின் மகனான சரண்ஜித் சிங் சன்னி மூலம் காங்கிரஸுடைய தலைமையை முன்வைத்தது. ஆனால், அங்கே கப்டன் அமர்ந்தார் சிங்கின் கீழான நான்கரை ஆண்டுகால ஆட்சிக்கு எதிரான பிரசாரங்களை எம்மால் முறியடிக்க முடியவில்லை. எனவே மக்கள் மாற்றத்திற்காக ஆம் ஆத்மி கட்சிக்கு வாக்களித்துள்ளனர், என்று தெரிவித்துள்ளார்.



துறைசார் சாதனைப் பெண்களுக்கு மட்டக்களப்பில் கௌரவம் வழங்கல்



சர்வதேச மகளிர் தினத்தினை முன்னிட்டு மட்டக்களப்பு மாவட்டத்தில் பல்வேறு வகையிலும் சாதனை படைத்தவர்களை கௌரவிக்கும் நிகழ்வொன்று இடம்பெற்றுள்ளது.

கொம்ரசியல் வங்கியின் பிராந்திய அலுவலகம் மற்றும் மட்டக்களப்பு கிளை என்பன இணைந்து இந்த நிகழ்வினை ஏற்பாடுசெய்திருந்தன.

இந்த நிகழ்வில் பிராந்திய முகாமையாளர் ஏ.ஜெயபாலன், மட்டக்களப்பு கிளை முகாமையாளர் சா.உமாமாதவன் உட்பட பலர் கலந்து கொண்டனர்.

இதன்போது பல்வேறு கலை நிகழ்வுகள் நடைபெற்றன. வைத்தியர், அதிபர், ஆசிரியர், சட்டத்தரணி, பொலிஸ் உத்தியோகஸ்தர், காவியா பெண்கள் அமைப்பு, முயற்சியாளர்கள், அருட்சகோதரிகள், பாடகி, அழகுக்கலை நிபுணர்கள், ஊடகவியலாளர் என பல துறை சார்ந்த சாதனைப் பெண்கள் இதன்போது கௌரவிக்கப்பட்டனர்.

அறுவடை இயந்திரங்களுக்கான கட்டணமும் டீசல் விலை ஏற்றம், தட்டுப்பாட்டினால் உயர்வு

திருகோணமலை - தோப்பூர் கம நல சேவை நிலையத்துக்குட்பட்ட பிரதேசங்களில் மேற்கொள்ளப்பட்ட பெரும்போக வேளாண்மையின் அறுவடை ஆரம்பமாகியுள்ளது. இந்நிலையில், கடந்த சில நாட்களாக டீசல் விலை ஏற்றம் மற்றும் தட்டுப்பாடு காரணமாக, இப்பிரதேசத்தில் அறுவடை இயந்திரங்களுக்கான கட்டணத்தை சம்பந்தப்பட்டோர் அதிகரித்துள்ளனர் என விவசாயிகள் விசனம் தெரிவிக்கின்றனர்.

ஒரு மாதத்துக்கு முன்னர் மழையை நம்பிய நெற்செய்கை அறுவடையின் போது ஏக்கர் ஒன்றுக்கு 6,000 ரூபா வழங்கிய

நிலையில், தற்போது 9,000 ரூபா வழங்கி அறுவடை செய்வதால் அதிக நட்டத்தை எதிர்நோக்க நேரிடுவதாகவும் விளைச்சல் ஏக்கருக்கு 20 மூடைகளுக்கும் குறைவாகவே கிடைப்பதாகவும் விவசாயிகள் கவலை தெரிவிக்கின்றனர்.

அது மட்டுமன்றி வயல் உரிமையாளர்களிடமே டீசலை பெற்று வருமாறும் அறுவடை உரிமையாளர்கள் தெரிவிப்பதால், தோப்பூர் பிரதேசத்திலிருந்து பல கிலோமீற்றர் தொலைவிலுள்ள மூதூர் மற்றும் சேருநுவர பிரதேசங்களுக்குச் சென்று டீசல் பெறுவதற்காகத் தாங்கள் சிரமப்படுகின்றோம் எனவும் விவசாயிகள் விசனம் தெரிவிக்கின்றனர்.



திருமலையில் கணினி வள நிலையம் மேம்படுத்தப்பட்டு மீளத் திறப்பு விழா

திருகோணமலை வலயக்கல்வி அலுவலகத்துக்குரிய கணினி வள நிலையம், வசதிகள் மேம்படுத்தப்பட்டு, கிழக்குமாகாண கல்வியமைச்சின் செயலாளர் எச்.ஈ.எம். டபிள்யூ.ஜி. திசாநாயக்கவினால் நேற்று முன்தினம் மீளத் திறந்து வைக்கப்பட்டது.

இந்நிகழ்வில் திருகோணமலை வலயக்கல்வி பணிப்பாளர் எஸ். சிறிதரன் உட்பட அதிகாரிகள், மாணவர்கள்

கலந்துகொண்டனர். இதற்காக 35 லட்சம் ரூபா செலவிடப்பட்டுள்ளது.

உயர்தரம் எழுதிய மாணவர்கள், பாடசாலைக் கல்வியை இடையிலே கைவிட்ட மாணவர்கள், இளைஞர், யுவதிகள் மற்றும் அரசு உத்தியோகத்தர்களுக்கு தகவல் தொழில்நுட்பம் மற்றும் மொழித்துறைசார் பாடநெறிகளும் இங்கு ஆரம்பிக்கப்படவுள்ளமை குறிப்பிடத்தக்கது.



கல்முனை வடக்கு பிரதேச செயலகம் நடத்திய மகளிர் தினத்தில் 45 பெண்களுக்கு கௌரவம்

சர்வதேசமகளிர் தினம் சமுர்த்தி மற்றும் சிறுவர் பெண்கள் பிரிவின் ஏற்பாட்டில் கல்முனை வடக்கு பிரதேச செயலகத்தில் சமுர்த்தி தலைமைப்பீட முகாமையாளர் வீ.ஸ்ரீநாதன் தலைமையில் சிறப்பாக நடைபெற்றது.

இந்நிகழ்வில் பிரதம விருந்தினராக கல்முனை வடக்கு பிரதேச செயலக பிரதேச செயலாளர் ரி.ஜே.அதிசயராஜ் கலந்து கொண்டு சிறப்பித்தார். விசேட அத்திகளாக சட்டத்தரணி எம்.ஆர்.த்திகா, எம்.சுதர்சினி ஆகியோர் கலந்து கொண்டமையுடன் அவர்கள் இவ்வாண்டிற்குரிய மகளிர் ருக்கான கௌரவத்தையும் பெற்றுக்

கொண்டனர். சிறப்பு அத்திகளாக கல்முனை வடக்கு பிரதேச செயலக அதிகாரிகளும் கலந்து கொண்டனர். அத்துடன் அரசு சார் பற்ற நிறுவனங்களில் இருந்தும் 7 பெண்கள் கௌரவிக்கப்பட்டனர்.

மேலும் கிராம மட்டத்தில் தொழில் ரீதியாகவும் சமூக ரீதியாகவும் முன்னேற்றமடைந்த 36 பெண்களும் பாராட்டி கௌரவிக்கப்பட்டனர்.

அத்துடன் விசேட நிகழ்வாக சமூகச் சிற்பிகள் இளைஞர்களுவால் நடாத்தப்பட்ட சமூக விழிப்புணர்வு நாடகமும் பார்வையாளர்களின் கவனத்தை ஈர்த்தது.

சிறுவர் நன்நடத்தை பராமரிப்பு திணைக்களத்தின் ஏற்பாட்டில் மட்டக்களப்பில் விசேட செயலம்வு

மட்டக்களப்பு மாவட்டத்திலுள்ள சிறுவர்களுக்கு வளமான எதிர்காலத்தினை பெற்றுக் கொடுக்கும் நோக்கில் சிறுவர் நன்நடத்தை பராமரிப்பு திணைக்களத்தின் ஏற்பாட்டில் துறைசார் திணைக்கள அதிகாரிகளுடனான விசேட செயலம்வு நேற்று மட்டக்களப்பு மாவட்ட செயலகத்தில் இடம்பெற்றது. சிறுவர் நன்நடத்தை பராமரிப்பு திணைக்களத்தின் கிழக்குமாகாண ஆணையாளர் திருமதி றிஸ்வானி ரிபாஸின் ஏற்பாட்டில் இடம்பெற்ற இச்செயலம்வில் கிழக்குமாகாண சுகாதார அமைச்சின் செயலாளர் ஜெசிதா முரளிதரன், மாவட்ட அரசாங்க அதிபர் கணபதிப்பிள்ளை கருணாகரன், மேலதிக அரசாங்க அதிபர் சுதர்சினி ஸ்ரீகாந்த், பிராந்திய சுகாதார சேவைகள் பணிப்பாளர் டாக்டர் ஜீ.சுகுணன் ஆகியோர் அத்திகளாகக் கலந்து கொண்டனர். சிறுவர் நன்நடத்தை பராமரிப்பு திணைக்களத்தின் கிழக்குமாகாண ஆணையாளர் றிஸ்வானி ரிபாஸ் அங்கு கருத்து தெரிவிக்கையில் -

அநாதைகள், ஆதரவற்ற மற்றும் கைவிடப்பட்ட பிள்ளைகளின் பாதுகாப்பு மற்றும் பராமரிப்பிற்கான சேவையை ஆற்றி வருகின்ற சிறுவர் நன்நடத்தை பராமரிப்பு திணைக்களம் திருகோணமலையில் தலைமைக் காரியாலத்தினையும், கிழக்குமாகாணத்திலுள்ள 3 மாவட்டங்களிலும் 13 உப காரியாலயங்களைக் கொண்டு செயற்பட்டு வருகின்றது. இதனூடாக கிழக்குமாகாணத்தில் ஆயிரத்து 272 சிறுவர்கள் பராமரிக்கப்பட்டு வருகின்றனர். மட்டக்களப்பு மாவட்டத்திலேயே அதிக எண்ணிக்கையான

875 சிறுவர்கள் பராமரிப்பு நிலையங்களில் பராமரிக்கப்பட்டு வருகின்றனர். மேலும் இம்மாகாணத்தில் காணப்படும் 53 சிறுவர் அபிவிருத்தி இல்லங்களில் மட்டக்களப்பு மாவட்டத்தில் மட்டும் 31 இல்லங்கள் காணப்படுகின்றன. இவற்றில் துஷ்பிரயோகம், பாலியல் துஷ்பிரயோகம் என்பவற்றுக்குள்ளான சிறுவர்கள் அதிகம் காணப்படுகின்றனர். மேலும் குற்றமிழைத்த பிள்ளைகள் மிகவும் குறைவாகவே காணப்படுகின்றனர் எனத் தெரிவித்தார். மாவட்ட அரசாங்க அதிபர் கருணாகரன் அங்கு கருத்து தெரிவிக்கையில் - பெரியோர்களால் சிறுவர்கள் பாதிக்கப்படுகின்றனர் என்பது சிறுவர் பராமரிப்பு, பொலிஸ் திணைக்களம் மற்றும் அரசு சார் பற்ற நிறுவனங்களின் கடந்தகால அறிக்கைகள் மூலம் நாம் அறிந்து வருகின்றோம். இது ஒரு ஆரோக்கியமான நிலையல்ல. அரசின் கொள்கையின் அடிப்படையில் சிறுவர் பராமரிப்பிற்கு மிக முக்கியத்துவம் வழங்கப்பட்டுள்ளது. எனவே அனைவரும் ஒன்றிணைந்து இம்மாவட்டத்தில் சிறுவர்களின் பாதுகாப்பினை உறுதிப்படுத்துவதுடன் அவர்களை சாதாரண கழிநிலையில் வாழ வைக்க வேண்டும். அதற்காக துறைசார்ந்த அனைவரினும் சிந்தனைகளையும் ஒன்று செலுத்தி செயற்படவேண்டும். - எனக் கேட்டுக் கொண்டார். இக்கலந்துரையாடலில் பிரதேச செயலாளர்கள், சிறுவர் நன்நடத்தை உத்தியோகத்தர்கள், சுகாதார திணைக்களப் பிரிவினர்கள், கல்வித் திணைக்கள அதிகாரிகள் உள்ளிட்ட பலரும் பிரசன்னமாகியிருந்தனர்.

பாதிக்கப்பட்ட உக்ரைன் குழந்தைகளுக்காக இந்த சீசனின் பரிசுத்தொகையை வழங்குகிறேன்

பிரபல டென்னிஸ் வீரர் அன்டி மரே அறிவிப்பு

உக்ரைன் மீது ரஷ்யா படையெடுத்து இரு நாடுகளுக்குமிடையில் கடும் மோதல் நடைபெற்றுவருகிறது. இந்த நிலையில் டென்னிஸ் விளையாட்டு வீரர் அன்டி மரே, போரினால் பாதிக்கப்பட்ட உக்ரைன் குழந்தைகளுக்கு உதவும் வகையில், அடுத்ததாக நடைபெறவுள்ள 2022 சீசனுக்கான தொடர்களில் விளையாடுவதன் மூலம் தனக்கு கிடைக்கும் பரிசுத் தொகையை வழங்குவதாக உறுதி அளித்துள்ளார்.

உக்ரைன் நாட்டில் சுமார் 75 லட்சம் குழந்தைகள் உக்ரைன்-ரஷ்யா போரினால் ஆபத்தில் உள்ளனர். அதனால் யுனிசெப்வ் அமைப்புடன் இணைந்து, அவசரகால மருத்துவத்திற்கு தேவைப்படும் மருந்து விநியோகம் மற்றும் குழந்தைகள் வளர்ச்சிக்கு தேவைப்படும் அவசியப் பொருள்கள் கொண்ட பொதிகளை வழங்கவுள்ளேன்.

போரினால் இடம்மாறியுள்ள குழந்தைகளுக்கு அவசியமானதாக கருதப்படும் கல்வி கற்பதற்கான வசதி மற்றும் போரினால் பாதிக்கப்பட்டுள்ள பாடசாலைகளுக்குத் தேவைப்படும் உட்கட்டமைப்பு வசதிகளும் ஏற்படுத்திக் கொடுக்கப்படும்.

இந்த ஆண்டில் அடுத்ததாக நான் விளையாடவுள்ள தொடர்களில் கிடைக்கும் பரிசுத் தொகையையும் உக்ரைன் குழந்தைகளுக்கு நன்கொடையாக யுனிசெப்வ் மூலம் வழங்க உள்ளேன். ஆர்வமுள்ளவர்கள் அனைவரும் நன்கொடை அளித்து உதவலாம். என தெரிவித்துள்ளார் அன்டி மரே.



இந்தியன் வெல்ஸ் மற்றும் மியாமி ஓபன் தொடர்களிலிருந்து ஜோகோவிச் விலகல்



உலகின் தலைசிறந்த டென்னிஸ் வீரர்களில் ஒருவரான செர்பியாவை சேர்ந்த 34 வயதுடைய ஜோகோவிச், இந்தியன் வெல்ஸ் மற்றும் மியாமி ஓபன் டென்னிஸ் தொடர்களில் விளையாட மாட்டார் என அறிவித்துள்ளார்.

ஆஸ்திரேலிய ஓபன் தொடரில் கொரோனா தடுப்பூசி செலுத்திக்கொள்ளாத காரணத்தால் அவரை ஆஸ்திரேலிய அரசு அந்தத் தொடரில் பங்கேற்க அனுமதிக்க மறுத்ததோடு நாட்டை விட்டே வெளியேற்றியமை உலகம் முழுவதும் பரபரப்பான செய்தியாகப் பேசப்பட்டது.

இந்தநிலையில், இந்தியன் வெல்ஸ் மற்றும் மியாமி ஓபன் டென்னிஸ் தொடர்களிலிருந்து விலகுகிறேன் என ஜோகோவிச் தெரிவித்துள்ளார். இந்தியன் வெல்ஸ் மற்றும் மியாமி ஓபன் டென்னிஸ் தொடர்களில் எனது பெயர் போட்டியாளர்களில் ஒருவராக போட்டியை நடத்தும் அமைப்புகளால் சேர்க்கப்பட்டது. இருந்தாலும் என்னால் அங்கு பயணம் செய்ய முடியாது என்பது எனக்குத் தெரியும். அமெரிக்க அரசின் முகமையான நோய்க் கட்டுப்பாடு மற்றும் தடுப்புமையம் (சி.டி.சி.) தனது கட்டுப்பாடுகளை மாற்றவில்லை. அதனால், அமெரிக்காவிற்குச் சென்று என்னால் விளையாட முடியாது. சிறப்புமிக்க இந்தத் தொடர்களில் விளையாடும் அனைவருக்கும் எனது வாழ்த்துகள். என ஜோகோவிச் டுவீட்டர் மூலம் தெரிவித்துள்ளார்.

வெற்றிகரமான அணித்தலைவராக பாண்டியா வருவாரென குஜராத் அணி ஜியக்குநர் நம்பிக்கை



ஒரு வெற்றிகரமான மற்றும் மிகச்சிறந்த அணித்தலைவராக வருவதற்கான தகுதிகள் அனைத்தும் ஹர்திக் பாண்டியாவிடம் உள்ளன. என குஜராத் டைட்டன்ஸ் அணியின் இயக்குநர் விக்ரம் சோலங்கித் தெரிவித்துள்ளார்.

10 அணிகள் பங்கேற்கும் ஈ.பி.எல். கிரிக்கெட் போட்டித் தொடர் வருகிற 24 ஆம் திகதி தொடங்கி மே 29 தேதி வரை நடக்கவிருக்கிறது. இந்த சீசனில் புதியதாக களம் இறங்கும் குஜராத் டைட்டன்ஸ் அணிக்கு ஹர்திக் பாண்டியாவும், லக்னோ சூப்பர் ஜெயண்ட்ஸ் அணிக்கு லோகேஷ் ராகூலும் தலைவர்களாக நியமிக்கப்பட்டுள்ளனர்.

இந்தநிலையில், எம்.எஸ்.டோனி, விராட்

கோலி மற்றும் ரோகித் சர்மா ஆகியோரிடமிருந்து கற்றுக் கொண்ட அனுபவம் ஹர்திக் பாண்டியாவுக்கு ஈ.பி.எல்.வில் சிறந்த அணித்தலைவராக உருவாக உதவும் என்று குஜராத் டைட்டன்ஸ் கிரிக்கெட் அணியின் இயக்குநர் விக்ரம் சோலங்கி கூறியுள்ளார்.

எங்கள் தலைமைத் தேர்வுக் குழுவின் ஒரு பகுதியாக ஹர்திக் பாண்டியா இருந்துள்ளார். மேலும் ரோஹித் சர்மா, விராட்

கோலி மற்றும் எம்.எஸ்.டோனி போன்ற மற்ற கப்டன்களிடமிருந்து நிறைய அவர் கற்றிருப்பார். அந்தப் படிப்பினைகளைக் கொண்டு ஒரு கப்டனாக தன்னை வளர்த்துக்கொள்வதில் நிச்சயம் அவர் முனைப்புக் காட்டுவார். ஹர்திக் பாண்டியாவுக்கு எங்கள் அணி நிர்வாகம் முழு ஆதரவளிக்கும். ஹர்திக் தனது விளையாட்டின் அனைத்து அம்சங்களிலும் மீண்டு வருவதற்கு மிகவும் கடினமாக உழைக்கிறார். துடுப்பாட்டம், பந்துவீச்சு மற்றும் களத்தடுப்பு ஆகியவற்றில் வேகம் பெறவேண்டும் என்பதில் அவர் உறுதியாக இருக்கிறார், என்றும் அவர் தெரிவித்துள்ளார்.

இந்தியா-இலங்கை அணிகளுக்கிடையிலான 2ஆவது டெஸ்ட் பகலிரவுப் போட்டியாக நாளை பெங்களூருவில் ஆரம்பம்

இந்தியாவுக்கு கிரிக்கெட் சுற்றுப்பயணம் மேற்கொண்டுள்ள இலங்கை அணி, 2 போட்டிகள் கொண்ட டெஸ்ட் தொடரில் தற்போது விளையாடி வருகிறது. மொகாலியில் நடந்த முதலாவது டெஸ்டில் இந்தியா இன்னிங்ஸ் வெற்றியைப் பெற்றது.

இரு அணிகளும் மோதுகின்ற இரண்டாவது டெஸ்ட் போட்டி பெங்களூருவில் உள்ள சின்னசாமி ஸ்டேடியத்தில் நாளை பிற்பகல் 2 மணிக்கு தொடங்கி, பகலிரவு ஆட்டமாக நடைபெறவிருக்கிறது. மைதானத்தில் 50 சதவீத பார்வையாளர்கள் அனுமதிக்கப்படுவார்கள் என்று கூறப்பட்ட நிலையில் முதல் இரு நாள் களுக்கான அனுமதிச் சீட்டுகள் அனைத்தும் விற்பனை நிறுத்தின. இதைத் தொடர்ந்து கிரிக்கெட் சங்கத்தின் கோரிக்கையை ஏற்று மைதானக் கொள்ளளவின் 100 சதவீதத்துக்கும் ரசிகர்களை அனுமதிக்க கர்நாடக மாநில அரசு நேற்று ஒப்புதல் வழங்கியது. இதனால், இந்த டெஸ்டில் ரசிகர்களின் முழுமையான ஆரவாரத்துக்கிடையே போட்டி நடைபெறவிருக்கிறது.

கொரோனாப் பரவலுக்குப் பின்னர் முதல் தடவையாக மைதானத்தின் உள்ளே 100 சதவீத ரசிகர்கள் அனுமதிக்கப்படும் முதல் சர்வதேச கிரிக்கெட் போட்டியாக இது அமையவிருப்பது குறிப்பிடத்தக்கது.

டெஸ்ட் கிரிக்கெட்டில் பகலிரவுப் போட்டிகள் 2015 ஆம் ஆண்டு அறிமுகப்படுத்தப்பட்டன. மின்னொளியின் கீழ் நடக்கும் இந்தப் போட்டிகளுக்கு மினிடம்



தன்மை கொண்ட இளஞ்சிவப்பு நிறப் பந்து பயன்படுத்தப்படுகிறது. இதுவரை நடந்துள்ள பகலிரவு 18 டெஸ்டுகளிலும் முடிவு கிடைத்துள்ளது. சமநிலை, கைவிடப்பட்ட போட்டிகள் என்ற நிலைமை இதுவரை ஏற்படவில்லை. ஆஸ்திரேலிய அணி, தான் விளையாடியுள்ள 10 பகலிரவு டெஸ்ட் போட்டிகளிலும் வெற்றிபெற்றுள்ளது.

இலங்கை அணி இதுவரையில் 3 பகலிரவு டெஸ்ட்களில் விளையாடி இரண்டு போட்டிகளில் வெற்றியும், ஒன்றில் தோல்வியும் அடைந்துள்ளது. 2017 இல் பாகிஸ்தானுக்கு எதிராக விளையாடிய தனது முதலாவது பகலிரவு டெஸ்ட்டில் இலங்கை அணி 68 ஓட்டங்களால் வெற்றிருந்தது. இந்தப் போட்டியில் இலங்கையணியின் திமுத் கருணாரத்ன முதல்

இன்னிங்ஸில் 196 ஓட்டங்களை எடுக்க, இலங்கையணி 498 ஓட்டங்களைக் குவித்தது. இரண்டாவது இன்னிங்ஸில் 96 ஓட்டங்களுக்கு சகல விக்கெட்டுக்களையும் இழந்தாலும் சுழல் பந்துவீச்சாளர்களின் உதவியோடு அந்தப் போட்டியில் வெற்றிபெற்றிருந்தது இலங்கையணி. இரண்டாவது பகலிரவு டெஸ்ட்டில் மேற்கீந்தியத் தீவுகளை 4 விக்கெட்டுக்களால் வென்ற இலங்கையணி, மூன்றாவது போட்டியில் ஆஸ்திரேலியாவிடம் இன்னிங்ஸ் மற்றும் 40 ஓட்டங்களால் தோல்வியடைந்திருந்தது. இந்திய அணியும் இதுவரை 3 பகலிரவு டெஸ்ட் போட்டிகளில் விளையாடி, இரண்டில் வெற்றியும், ஒன்றில் தோல்வியும் கண்டுள்ளது. 2019 ஆம் ஆண்டு நவம்பரில் கொல்கத்தாவில் நடந்த பங்களாதேசுக்கு எதிரான தனது முதலாவது பகலிரவு டெஸ்ட்டில் இந்தியா இன்னிங்ஸ் மற்றும் 46 ஓட்டங்கள் வித்தியாசத்தில் வெற்றி பெற்றது.

அடுத்து 2020 ஆம் ஆண்டு இறுதியில் அடிஸெய்டில் நடந்த ஆஸ்திரேலியாவுக்கு எதிரான போட்டியில் இந்தியா இரண்டாவது இன்னிங்ஸில் 36 ஓட்டங்களில் சுருண்டு படுதோல்வி அடைந்தது. கடந்த ஆண்டு அகமதாபாத்தில் நடந்த இங்கிலாந்துக்கு எதிரான போட்டியில் வெறும் இரண்டு நாட்களில் ஆஸ்திரேலிய அணியை மடக்கி இந்தியா 10 விக்கெட் வித்தியாசத்தில் வெற்றியைப் பெற்றது. இந்திய சுழல்பந்து வீச்சாளர் அக்ஷர் படடேல் அந்தப் போட்டியில் 11 விக்கெட்டுக்களை வீழ்த்தியிருந்தார்.

விமலுக்கு எதிராக மீண்டும் விசாரணை



விசாரணைப் பிரிவின் பொலிஸார் கைது செய்து நீதிமன்றத்தில் முன்னிலைப்படுத்தி இருந்தனர். பொறியியல் கூட்டுத்தாபனத்தின் வாகனங்களை தவறாகப் பயன்படுத்த உதவினார் என நீதிமன்றத்தில் வீரவன்ஸுக்கு எதிராகக் குற்றம் சுமத்தப்பட்டிருந்தது.

பொதுச் சொத்துக்கள் சட்டத்தின் கீழ் அப்போது விமல் வீரவன்ஸு கைது செய்யப்பட்டார். 2017 ஆம் ஆண்டு ஜனவரி 10 ஆம் திகதி முதல் ஏப்ரல் 7 ஆம் திகதி வரை பிணை வழங்கப்பட்டது, வீரவன்ஸு தொடர்ந்தும் 87 நாட்கள் வெலிகடை சிறைச்சாலையில் விளக்கமறியலில் வைக்கப்பட்டிருந்தார். இந்த நிலையில், தற்போதைய அரசாங்கத்தில் அமைச்சரவை அந்தஸ்துள்ள அமைச்சர்களாக பதவி வகித்த விமல் வீரவன்ஸும் உதய கம்மன் பிலவும் அண்மையில் ஜனாதிபதியால் அமைச்சு பதவிகளில் இருந்து நீக்கப்பட்டனர்.

அரசாங்கத்துக்குள் இருந்து கொண்டு அரசாங்கத்தின் மீது குற்றச்சாட்டுக்கள் மற்றும் விமர்சனங்களை முன்வைத்த காரணத்தால், அவர்கள் பதவிகளில் இருந்து நீக்கப்பட்டனர்.

அவ்வாறான நிலைமையில், வீரவன்ஸு தொடர்ந்தும் அரசாங்கத்தின் நிதியமைச்சரான பனில் ராஜபக்ஷவுக்கு எதிராக கருத்துக்களை வெளியிட்டு வருகிறார்.

இவ்வாறான நிலையில், இலஞ்சம் மற்றும் ஊழல் விசாரணை ஆணைக்குழு, அரசு பொறியியல் கூட்டுத்தாபனத்தின் போக்குவரத்து முகாமையாளரை விசாரணைக்கு அழைத்துள்ளார்.

2010-2014 ஆண்டு வரை அரசு பொறியியல் கூட்டுத்தாபனம் பயன்படுத்திய சில வாகனங்கள் தொடர்பான விசாரணைக்கு எனக் கூறி, அந்த கூட்டுத்தாபனத்தின் தற்போதைய போக்குவரத்து முகாமையாளரை இலஞ்சம் மற்றும் ஊழல் விசாரணை ஆணைக்குழு நேற்று (வியாழக்கிழமை) விசாரணைக்கு அழைத்துள்ளது.

2010 முதல் 2014 ஆம் ஆண்டு வரை அரசு பொறியியல் கூட்டுத்தாபனம், அன்றைய பொறியியல் சேவைகள், வீடமைப்பு மற்றும் நிர்மாணத்துறை அமைச்சராக பதவி வகித்த விமல் வீரவன்ஸின் பொறுப்பின் கீழ் இருந்தது.

2015 ஆம் ஆண்டு ஆட்சிக்கு வந்த நல்லாட்சி அரசாங்கம், நிதி மோசடி விசாரணைப் பிரிவு என்ற பெயரில் புதிய பொலிஸ் பிரிவை உருவாக்கி, மஹிந்த ராஜபக்ஷ அரசாங்கத்தில் ஊழல், மோசடியில் ஈடுபட்டார் எனக் கூறப்படும் அரசியல் வாதிகளிடம் விசாரணைகளை நடத்தியது.

அப்போது விமல் வீரவன்ஸவை நிதி மோசடி



கிளிநொச்சி மாவட்ட செயலகத்தில் ஒருங்கிணைப்பு குழு மீளாய்வு கூட்டம்!

கிளிநொச்சி மாவட்ட செயலகத்தில் அமைச்சர் டக்ளஸ் தேவானந்தா தலைமையில் நேற்று (வியாழக்கிழமை) மாவட்ட ஒருங்கிணைப்பு குழு மீளாய்வுக் கூட்டம் நடைபெற்றது.

கிளிநொச்சி மாவட்டத்துக்கான விஜயத்தை மேற்கொண்டுள்ள அமைச்சர் டக்ளஸ் தேவானந்தா நேற்று பல்வேறு நிகழ்வுகளில் கலந்து கொண்டார்.

கிளிநொச்சி மாவட்ட செயலகத்தில் நடைபெற்ற மாவட்ட ஒருங்கிணைப்புக் குழு மீளாய்வுக் கூட்டத்தில் மாவட்டத்தில் இந்த ஆண்டு முன்னெடுக்கப்படும் அபிவிருத்திகள் தொடர்பிலும் கலந்துரையாடப்பட்டன.

நேற்று பகல் 11 மணிக்கு நடைபெற்ற இந்தக் கலந்துரையாடலில் கிளிநொச்சி மாவட்ட அரசாங்க அதிபர் ரூபவதி கேதீஸ்வரன், கரைச்சி, கண்டாவளை, பச்சிலைப்பள்ளி, பூநகரி பிரதேச செயலகங்களின் பிரதேச செயலாளர்கள் மற்றும் துறைசார் திணைக்கள அதிகாரிகள் கலந்து கொண்டிருந்தமை குறிப்பிடத்தக்கது.

மிகவும் வயதான பெண் மரணம்!

இலங்கையின் மிகவும் வயது முதிர்ந்த பெண்ணாகக் கருதப்படும், கன்கானமி கமகே டிங்கிஹாமி, நேற்று (வியாழக்கிழமை) தனது 116 ஆவது வயதில் காலமானார் எனத் தெரிவிக்கப்படுகிறது.

1906 ஆம் ஆண்டு ஜனவரி 11 ஆம் திகதி வெலிபிட்டிய பிரதேச செயலகப் பிரிவுக்குட்பட்ட அக்குரஸ்ஸு, அத்துரலிய பிரதேசத்தில் பிறந்த அவர் இமதுவ - கனங்கே கனங்கேவத்தையை வசிப்பிடமாகக் கொண்டிருந்தார்.

கடந்த ஆண்டு சர்வதேச முதியோர் தினத்தில் கௌரவிக்கப்பட்ட டிங்கிஹாமி, 116 ஆண்டுகள் வாழும் அரிய பாக்கியத்தைப் பெற்றிருந்தார்.

டிங்கிஹாமியின் பூதவுடல் கனங்கேவத்தை இல்லத்தில் வைக்கப்பட்டுள்ள அதேவேளை, அவரது இறுதிக்கிரியை இன்று (வெள்ளிக்கிழமை) அவர்களின் குடும்ப மயானத்தில் இடம்பெற்றன.



திருநெல்வேலி ஆலயத் திருட்டில் 9 பெண்களுக்கும் விளக்கமறியல் நீடிப்பு!

திருநெல்வேலி ஆலயத்தில் திருட்டில் ஈடுபட்ட குற்றச் சாட்டில் விளக்கமறியலில் வைக்கப்பட்டுள்ள 09 பெண்களின் விளக்கமறியலை எதிர்வரும் 23 ஆம் திகதி வரையில் யாழ். நீதிவான் நீதிமன்றம் நீடித்துள்ளது.

திருநெல்வேலி பகுதியில் உள்ள ஆலயம் ஒன்றில் கடந்த முதலாம் திகதி காலை இடம்பெற்ற தேர்த்திருவிழாவில் கலந்துகொண்ட பக்தர்கள் மத்தியில் ஊடுருவிய திருட்டுக்கும்பலுள்ளது. நான்கு பெண் பக்தர்களின் சங்கிலிகளை அறுத்து களவாடியுள்ளது.

சங்கிலிகளை பறிகொடுத்த பெண் பக்தர்கள் அது தொடர்பில் ஆலய இளைஞர்களிடம் தெரிவித்ததை அடுத்து துரிதமாக செயற்பட்ட இளைஞர்கள் ஆலயத்துக்கு வந்திருந்த சந்தேகத்துக்கு இடமான வர்களை நோட்டமிட்டுள்ளனர்.

அதன் போது சந்தேகத்துக்கு இடமான முறையில் ஆலய வளாகத்தில் நடமாடிய சில பெண்களை விசாரித்த வேளை அவர்கள் வெளி மாவட்டத்தைச் சேர்ந்தவர்கள் என்பதை அறிந்துகொண்டுள்ளனர்.

அதனை அடுத்து அவர்களிடம் மேற்கொண்ட விசாரணைகளில், 09 பெண்கள் இனம் காணப்பட்டுள்ளனர்.

அவர்களை ஆலயத்தில் மறித்து வைத்தவாறே சம்பவம் தொடர்பில் கோப்பாய் பொலிஸாருக்கு தகவல் வழங்கப்பட்டதை அடுத்து அங்கு விரைந்த பொலிஸார், 09 பெண்களையும் தமது பாதுகாப்பில் எடுத்து அவர்களை கைது செய்து விசாரணை செய்தனர்.

அதன்போது அவர்கள்

தங்கள் கொழும்பு உள்ளிட்ட வெளிமாவட்டங்களை சேர்ந்தவர்கள் என கூறியுள்ளனர். அவர்களை பரிசோதனை செய்த வேளை அவர்களில் ஒருவரின் உடைமையில் இருந்து சங்கிலி ஒன்று மீட்கப்பட்டது.

அதேவேளை அந்தக் குழுவை ஆலயத்துக்கு அழைத்து வந்து இறக்கி விட்ட ஓட்டோ இரண்டை அடையாளம் கண்டுள்ளனர். அதன் அடிப்படையில் ஓட்டோ சாரதிகளை பொலிஸார் தேடி வருகின்றனர்.

அத்துடன் மேற்படி பெண்களுடன் சில ஆண்களும் ஆலயத்துக்கு வந்து இருக்கலாம் எனவும், சந்தேகம் தெரிவித்தனர்.

9 பெண்களிடமும் மேலதிக விசாரணைகளை முன்னெடுத்த பொலிஸார், அவர்களை கடந்த 2 ஆம் திகதி யாழ். நீதிவான் நீதிமன்றில் முற்படுத்திய வேளை அவர்களை நேற்று (வியாழக்கிழமை) 10 ஆம் திகதி வரையில் விளக்கமறியலில் வைக்குமாறு நீதிவான் உத்தரவிட்டார்.

இந்நிலையில் மேற்படி வழக்கு நேற்று விசாரணைக்கு எடுத்துக்கொள்ளப்பட்ட போது, 9 பெண்களின் விளக்கமறியலையும் எதிர்வரும் 13 ஆம் திகதி வரையில் நீடிக்குமாறு உத்தரவிட்டுள்ளார்.

அதேவேளை, அந்தப் பெண்களை ஆலயத்துக்கு அழைத்து வந்து இறக்கி விட்ட ஓட்டோக்கள் இரண்டு தொடர்பிலும் இதுவரையில் தகவல்கள் தெரியாத நிலையில் கோப்பாய் பொலிஸார் தொடர்ந்து அது தொடர்பில் விசாரணைகளை முன்னெடுத்து வருகின்றனர்.

குளவிக் கொட்டுக்கு இலக்காகி குடும்பஸ்தர் பரிதாபகர சாவு!



லிந்துலை - சென்சூம்ஸ் தோட்டத்தில் குளவிக் கொட்டுக்கு இலக்காகி குடும்பஸ்தர் ஒருவர் உயிரிழந்துள்ளார்.

நேற்று (வியாழக்கிழமை) மாலை தொழில் முடித்துவிட்டு வீடு திரும்பும் வழியிலேயே அவர் இந்த அனர்த்தத்தை எதிர்கொண்டுள்ளார்.

பாதிக்கப்பட்ட அவர், லிந்துலை வைத்தியசாலையில் சேர்க்கப்பட்ட பின்னர் சிறிது நேரத்தில் உயிரிழந்துள்ளார் என்று பொலிஸார் தெரிவித்தனர்.

சென்சூம்ஸ் தோட்டத்தைச் சேர்ந்த 4 பிள்ளைகளின் தந்தையான 67 வயதுடைய நபரே இவ்வாறு மரணித்துள்ளார்.

கொழும்பு பங்குச் சந்தை வரலாற்று புதிய சாதனை

கொழும்பு பங்குச் சந்தை அனைத்து பங்குகளின் மொத்த விலை சுட்டெண் நேற்றும் 10 ஆயிரம் புள்ளிகளைக் கடந்துள்ளது.

அடிப்படையில் கொழும்பு பங்குச் சந்தையின் அனைத்து பங்குகளின் மொத்த விலை சுட்டெண் நேற்று 10,856.07 புள்ளிகளாகப் புதிதாகியுள்ளது.

அதனடிப்படையில் நாள் ஒன்றுக்கான அனைத்துப் பங்கு விலைச் சுட்டெண் அதிகப்பட்சமாக 692.35 ஆக நேற்று புதிதாகியுள்ளது. மேலும், நேற்றைய வர்த்தக நாள் நிறைவில் பங்குச் சந்தையின் மொத்த புரள்வு 357 கோடியாக புதிதாக உள்ளதாக கொழும்பு பங்குச் சந்தை குறிப்பிட்டுள்ளது.